

महाराष्ट्र विधानपरिषद
दिवसाच्या कामकाजाचा क्रम
शुक्रवार, दिनांक ८ डिसेंबर, २०२३
(दुपारी १२.०० वाजता)

एक : प्रश्नोत्तरे.

दोन : कागदपत्रे सभागृहाच्या पटलावर ठेवणे —

वस्त्रोद्योग मंत्री : "महाराष्ट्र राज्य यंत्रमाग महामंडळ मर्यादित, नवी मुंबई यांचा सन २०२१-२०२२ या वर्षाचा पत्रासावा वार्षिक अहवाल" सभागृहासमोर ठेवतील.

तीन : म.वि.प. नियम ९३ अन्वये सूचना — (असल्यास).

चार : लक्षवेधी सूचना — (म.वि.प. नियम १०१ अन्वये) —

(१) श्री.प्रसाद लाड, वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-

"महाराष्ट्र आग प्रतिबंधक व जीवसंरक्षण उपाययोजना अधिनियम, २००६ अन्वये इमारतींचे मालक-भोगवटादार, गृहनिर्माण संस्थांनी त्यांच्या इमारतींचे फायर ऑडीट परवानाधारक अग्निशमन यंत्रणेमार्फत करून घेणे आणि त्याचा अहवाल संबंधित महानगरपालिकेला सादर करणे बंधनकारक असल्याचे माहे ऑक्टोबर, २०२३ मध्ये वा त्या दरम्यान निदर्शनास येणे, किती संस्थांनी अहवाल सादर केले आहेत व किती संस्थांनी ऑडीट अहवाल सादर केले नाहीत, त्यांच्यावर काय कारवाई करण्यात आली याबाबत कोणतीही माहिती महानगरपालिकेच्या संकेतस्थळावर उपलब्ध नसल्याचे निदर्शनास येणे, उत्तुंग इमारतींना भोगवटा प्रमाणपत्र देण्यापूर्वी त्यांची अग्निसुरक्षा कशी तपासली जाते, आजतागायत किती इमारतींची तपासणी केली, या विषयी तपशीलवार प्रमाणपत्र देण्याचे आदेश सन २०१५ साली मा.उच्च न्यायालयाने एका प्रकरणात महानगरपालिका व अग्निशमन दलाला दिले असणे, परंतु आजपर्यंत ही माहिती देण्यात आली नसल्याचे समोर येणे, मुंबईत मागील अनेक वर्षांपासून मोठ्या प्रमाणात घडत असलेल्या भीषण आगीच्या घटना रोखण्याकरिता मुंबईतील गृहनिर्माण संस्थांच्या इमारतींचे फायर ऑडीट पारदर्शकपणे करण्याची नितांत आवश्यकता, यावर शासनाने करावयाची कार्यवाही व शासनाची प्रतिक्रिया."

(२) **सर्वश्री अमोल मिटकरी**, विक्रम काळे, अनिकेत तटकरे, सतिश चव्हाण, अंबादास दानवे, **वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"जांबरगाव (ता.वैजापूर, जि.छत्रपती संभाजीनगर) टोलनाक्याजवळ मध्यरात्री समृद्धी महामार्गावर भरधाव टेम्पो ट्रॅव्हलर ओव्हर लोडेड ट्रकला धडकल्याने भीषण अपघात होऊन १२ भाविकांचा जागीच मृत्यू व २३ जण गंभीर जखमी झाल्याची घटना घडल्याचे दिनांक १४ ऑक्टोबर, २०२३ रोजी वा त्यासुमारास निदर्शनास येणे, तसेच नाशिक जिल्ह्यातील इंदिरानगर परिसरातील कुटुंबिय बुलढाणा जिल्ह्यातील सैलानीबाबा दर्ग्याच्या दर्शनासाठी गेले असताना तेथून परत येत असताना भीषण अपघात झाल्याचे निदर्शनास येणे, सदरहू अपघात प्रादेशिक परिवहन अधिकाऱ्यांचे (आरटीओ) वेगवान वाहन तपासणी कार्यवाही दरम्यान झाल्याचे प्रथमदर्शनी निदर्शनास येणे, संबंधित अधिकाऱ्यांविरुद्ध निलंबनाची कारवाई करून सदर अपघात नेमका कशामुळे झाला याची चौकशी करून शासनास अहवाल सादर करण्याबाबत तसेच मृतांच्या कुटुंबियांना प्रत्येकी ५ लाख रुपयांची आर्थिक मदत करण्यात येईल असे मा.मुख्यमंत्र्यांनी आदेशित करणे, तदनुषंगाने उपरोक्त प्रकरणाची वरिष्ठ पातळीवर चौकशी करून मृतांच्या कुटुंबियांना तसेच अपघातात जबर जखमी झालेल्या व्यक्तींना आर्थिक मदत देण्याची आवश्यकता, तसेच समृद्धी महामार्गावर यापूर्वीसुद्धा बऱ्याचदा अपघात झाले असून या अपघातात शेकडो प्रवाशांचा मृत्यू झालेला असणे, हे अपघात रोखण्याची आवश्यकता, याबाबत शासनाने करावयाची कार्यवाही व शासनाची प्रतिक्रिया."

(३) **सर्वश्री विलास पोतनीस**, सुनिल शिंदे, **वि.प.स.** पुढील तातडीच्या व सार्वजनिक महत्वाच्या बाबीकडे **उप मुख्यमंत्र्यांचे** लक्ष वेधतील :-

"बलात्काराचा गुन्हा दाखल करून व्हिडिओ समाजमाध्यमांवर प्रसारित करण्याची धमकी देत दिंडोरी (जि.नाशिक) येथील श्री स्वामी समर्थ आध्यात्मिक पिठाच्या विश्वस्त यांच्याकडून खंडणी मागणाऱ्या कृषी सहाय्यक महिलेस १० लाख रुपये घेताना दिनांक १९ नोव्हेंबर, २०२३ रोजी पोलिसांनी केलेली अटक, संबंधित महिला पिंप्री (ता.निफाड) येथे तालुका बीजगुणन केंद्रात कृषी सहाय्यक पदी कार्यरत असणे, सदरहू महिलेने सुमारे एक कोटीपेक्षा जास्त रक्कम उकळल्याचे भयानक वास्तव समोर येणे, पोलिसांनी घेतलेल्या सदरहू महिलेच्या घराच्या झडतीत तब्बल १९ लाख रुपये वसूल करणे, संबंधित महिलेस पोलिसांनी न्यायालयात हजर केले असता तीन दिवसांची सुनावण्यात

आलेली पोलिस कोठडी, तरी देखील संबंधित महिलेचे अद्याप शासनाने न केलेले निलंबन, परिणामी खंडणी वसूली संदर्भात शासकीय अधिकारी/कर्मचाऱ्यांमध्ये पसरलेले असंतोषाचे वातावरण, शासनाने यावर तातडीने करावयाची कार्यवाही व शासनाची भूमिका."

- (४) **सर्वश्री सतेज ऊर्फ बंटी पाटील**, अशोक ऊर्फ भाई जगताप, अभिजित वंजारी, राजेश राठोड, जयंत आसगावकर, धीरज लिंगाडे, डॉ.प्रज्ञा सातव, डॉ.वजाहत मिर्झा, श्री.सुधाकर अडबाले, **वि.प.स.** पुढील तातडीच्या व सार्वजनिक महत्वाच्या बाबीकडे **उप मुख्यमंत्र्यांचे** लक्ष वेधतील :-

"राज्य शासनाच्या गृह विभागात सध्या ५२,८२२ पोलीस शिपाई पदे रिक्त असणे, त्यामुळे पोलीस शिपाई भरती तातडीने करावी अशी अनेक उमेदवारांची मागणी असणे, पोलीस भरतीसाठी हे उमेदवार मोठ्या प्रमाणात सराव करीत असणे, कोरोना काळात अनेक उमेदवारांची वयोमर्यादा संपत असल्याने उमेदवार निराश झालेले असणे, माहे मार्च, २०२३ मध्ये सामान्य प्रशासन विभागामार्फत २ वर्ष कमाल वयोमर्यादा वाढवून देण्यात येणे, त्यानुसार दिनांक ३१ डिसेंबर, २०२३ पूर्वी पोलीस भरती जाहिरात काढून पदे भरून घेतल्यास लाखो उमेदवार पोलीस भरतीस पात्र होणार असणे, त्यामुळे शासनाने तातडीने पोलीस भरतीचा निर्णय घ्यावा अशी मागणी होत असतानाही त्यावरील कार्यवाहीस होत असलेला विलंब, परिणामी राज्यातील पोलीस भरतीस इच्छुक उमेदवारांमध्ये पसरलेला असंतोष व नाराजीची भावना, याबाबत शासनाने करावयाची कार्यवाही व शासनाची प्रतिक्रिया."

- (५) **श्री.सत्यजीत तांबे**, **वि.प.स.** पुढील तातडीच्या व सार्वजनिक महत्वाच्या बाबीकडे **उद्योग मंत्र्यांचे** लक्ष वेधतील :-

"सिन्नर औद्योगिक क्षेत्रामध्ये केंद्र सरकार सेझ अधिनियम, २००५ अन्वये इंडियाबुल्स एसइझेड या प्रकल्पासाठी शासनाने १०४७ हेक्टर ८२ आर म्हणजेच २६०० एकर क्षेत्र वाटप केलेले असणे, हा प्रकल्प सध्या बंद पडलेला असणे, दिलेल्या जमिनीपैकी फक्त सुमारे ४३३.०५ हेक्टर जमिनीवर इंडिया बुल्सने औष्णिक प्रकल्पाचे अर्धवट स्वरूपाचे काम केलेले असणे व उर्वरित जमीन विनावापर पडून असणे, इंडियाबुल्स प्रकल्पाची शिल्लक जागा महाराष्ट्र औद्योगिक विकास महामंडळाने ताब्यात घेणे गरजेचे असणे, शासन कोणत्याही प्रकल्पाला जागा देताना तो प्रकल्प ठराविक वेळेत सुरु करण्याच्या अटीसह जागा देत असणे, त्यामुळे या प्रकरणात शर्तभंग देखील झालेला असणे, हा

प्रकल्प करीत असताना स्थानिक प्रकल्पग्रस्त शेतकऱ्यांना दिलेल्या आश्वासनांची पूर्तता न होणे, सद्यस्थितीत सिन्नर, नाशिक, अहमदनगर व उत्तर महाराष्ट्रातील विद्यमान व नव्याने येऊ पाहणाऱ्या उद्योगांसाठी जागा उपलब्ध नसल्यामुळे इंडियाबुल्स प्रकल्पाची जागा तातडीने एम.आय.डी.सी. ने ताब्यात घेऊन राखीव ठेवण्याची आवश्यकता असणे, या प्रकल्पाजवळच समृद्धी, सुरत चेन्नई महामार्ग, पुणे नाशिक हायस्पीड रेल्वे असे प्रकल्प निर्माणाधीन असल्यामुळे या जागेचे मोठे महत्व असणे, त्यामुळे अपूर्ण असलेल्या इंडियाबुल्स प्रकल्पाची जागा ताब्यात घेऊन पुनर्वाटप करण्याची आवश्यकता, यावर शासनाने करावयाची कार्यवाही व प्रतिक्रिया."

पाच : म.वि.प. नियम १०१ – अ अन्वये विशेष उल्लेख – (असल्यास)

- मध्यंतर -

— अशासकीय कामकाज —
(बैठकीच्या अखेरचे २ १/२ तास)

सहा : अशासकीय ठराव :-

(मंगळवार, दिनांक ०५ डिसेंबर, २०२३ रोजीच्या बॅलेटद्वारा ठरविलेल्या प्राथम्यक्रमानुसार खालील ठराव दाखविण्यात आले आहेत) —

(१) श्री.सुरेश धस, वि.प.स. यांचा ठराव क्रमांक ६६

"विश्ववंदनीय "छत्रपती शिवाजी महाराजांचा" व स्वराज्य रक्षक "छत्रपती संभाजी महाराजांच्या" गौरवपूर्ण, वैभवशाली, आदर्शवादी, स्वातंत्र्याचं प्रतिक असलेला, महाराष्ट्राची मान जगात स्वाभिमान उंचवणारा दृष्टीमान इतिहास हा शालेय शिक्षणात अत्यंत संक्षिप्त स्वरूपात आहे. हा संपूर्ण इतिहास राज्यात इयत्ता १ ली ते १० वी पर्यंतच्या अभ्यासक्रमात टप्प्याटप्प्याने समाविष्ट करावा, अशी शिफारस ही विधानपरिषद शासनास करित आहे."

(२) श्री.अभिजीत वंजारी, वि.प.स. यांचा ठराव क्रमांक २९

"विदर्भात वीज निर्मितीचे अनेक प्रकल्प आहेत, राज्यातील वीज निर्मितीपैकी निम्मा वीज निर्मितीचा वाटा विदर्भाचाच असून त्याठिकाणी मोठ्या प्रमाणावर भारनियमन होते, भारनियमनामुळे विद्यार्थ्यांचे होणारे शैक्षणिक नुकसान, व्यापारी जगात होणारे आर्थिक नुकसान, विदर्भातील वीज इतरत्र जात असतानासुद्धा विदर्भातील वीज ग्राहकांकडून वीज हानीच्या नावाने पैसा वसूल करण्यात येतो, वीजेअभावी शेती सिंचनापासून वंचित राहणे यामुळे शेतकऱ्यांच्या पिकांचे होणारे प्रचंड नुकसान, विजेअभावी विदर्भात उद्योग न येणे, परिणामी बेरोजगारांची संख्या प्रचंड प्रमाणात वाढत आहे, विदर्भामध्ये मोठ्या प्रमाणात प्रदूषण होऊन देखील तेथील विकास होत नाही, विदर्भात उत्पादीत उद्योगांना सवलतीच्या दरात वीज पुरवठा करण्याची नितांत गरज लक्षात घेता विदर्भातील भारनियमन रद्द करण्याच्या दृष्टीने शासनाने तातडीने उपाययोजना करावी, अशी शिफारस ही विधानपरिषद शासनास करित आहे".

(३) श्री.जयंत आसगांवकर, वि.प.स. यांचा ठराव क्रमांक २५

"राज्यातील विनाअनुदान तत्वावरील मान्यता प्राप्त माध्यमिक शाळेतील विद्यार्थ्यांना अनुदानाअभावी प्रयोगशाळा, ग्रंथालये व इतर शैक्षणिक सोयी सुविधा उपलब्ध होऊ शकत नाही, त्यामुळे विद्यार्थ्यांच्या प्रगतीवर होणारा विपरीत परिणाम विचारात घेता विनाअनुदान तत्वावरील राज्यातील सर्व माध्यमिक शाळांमध्ये विद्यार्थ्यांचे शैक्षणिक नुकसान होऊ नये यासाठी शिक्षकेत्तर कर्मचाऱ्यांच्या भरती तसेच विविध आवश्यक सोयीसुविधा उपलब्ध होण्यासाठी सर्व माध्यमिक शाळांना चालू शैक्षणिक वर्षापासून १०० टक्के अनुदान देण्यात यावे, अशी शिफारस ही विधानपरिषद शासनास करित आहे."

विधान भवन,

नागपूर,

दिनांक : ७ डिसेंबर, २०२३

जितेंद्र भोळे

सचिव (१) (कार्यभार),

महाराष्ट्र विधानपरिषद